

درستہ ترمذی شریف

افادات: حضرت مولانا سعیج الحنفی مدظلہ
 ضبط و ترتیب: مولانا مفتی عبدالحکیم حقانی
 معاون مفتی دارالافتاء جامعہ حلقہ

اسلامی معاشرہ کے لازمی خدوخال جامع امام ترمذی کے ابواب البر والصلة کے درسی افادات

باب ماجاء فی النفقة علی البناء :

بیٹھیوں پر خرچ کرنے کا بیان

گزشتہ ابحاث میں عمومی طور پر اولاد کے ساتھ محبت اور ان کے ساتھ رحمت و شفقت کی ترغیب دلائی ہی جو لڑکوں اور لڑکیوں سب کو شامل ہے، لیکن اس تعمیم کے بعد تخصیص کے ساتھ بعض وہ روایات ذکر کی جاتی ہیں جنہیں نبی کریم ﷺ نے لڑکیوں کے ساتھ حسن سلوک، رحمت و شفقت کی ترغیب اور اس پر مرتب اجر و ثواب کے متعلق ارشاد فرمائی ہیں، امام ترمذیؓ اس باب میں پانچ احادیث لائے ہیں، جن میں نبی کریم ﷺ نے لڑکیوں کو کھلانے پلانے اور پرورش کرنے ان کے ساتھ حسن معاشرت کو جہنم سے نجات اور دخول جنت کا سب قرار دیا ہے، کیونکہ لڑکیاں لڑکوں کی بہ نسبت زیادہ قابل رحم ہیں۔

حقوق نسوں کے بلند بانگ دعویٰ کرنے والے ذرا راجحة للعلمین ﷺ کے لائے ہوئے دین میں عورت کو دینے گئے حقوق کا انصاف کی نظر سے مطالعہ کریں، تو معلوم ہو گا کہ اسلام نے عورت کو وہ مقام عطا کیا ہے جو کسی بھی مذہب یا کسی قانون میں اس کو نہیں ملا، دور جاہلیت کے ظلم و ستم سے دین اسلام نے عورت کو نجات دلائی۔

اسلام سے پہلے عورت پر روا رکھے جانے والے مظالم کا اجمالي خاکہ:

زمانہ جاہلیت میں عورت کی حیثیت، مرد کے ملوك مال و متناء اور گھر بیو استعمال کی چیزوں سے زائد تھی چوپاؤں کی طرح عورت کی بھی خرید و فروخت ہوتی رہتی تھی۔ عورت کو اپنے ماں باپ دادا اور دیگر شریشہ داروں کی میراث میں کوئی حصہ نہیں ملتا تھا، بلکہ خود عورت میت کے دیگر اموال متروکہ کی طرح مالی و راشتہ بھی جاتی تھی، قرآن کریمؐ نے اس رسم کی تردید فرمائی اور اسے ناجائز و ممنوع قرار دے دیا، لہذا یا حل نکم اور ترثیف النساء کر رہا (النساء: ۱۹) ترجمہ: حلال نہیں تھمارے لئے کہ میراث میں لے لو یا عورتوں کو زبردستی سے۔

بسا اوقات باپ کا بڑا بیٹا (جو کہ دوسری عورت سے ہو) باپ کے مرنے کے بعد اس کی منکود کے ساتھ نکاح کرتا تھا، اس خیال سے کہ یہ باپ کی ترک کی ایک مخصوص چیز ہے، جس کا بڑا بیٹا حقدار ہے، قرآن کریم نے اس فتح رسم پر پوری شدت سے پابندی الگائی اور تاقیامت اس کو منوع فرار دے دیا۔

ولاتنکحوا مانتحع اباو کم من النساء الا ما قد سلف الله کا بن فاحشة و مقتا
ساء سبیلاد (النساء ۲۲) ترجمہ: ”اور تم نکاح مت کرو ان عورتوں سے جن سے تمہارے باپ نے نکاح کیا ہو۔ مگر جو بات گزر گئی ہے گزر گئی بے شک یہ بڑی بے حیائی ہے اور کام ہے غصب کا، اور بہت براطیر یقہ ہے“ عورت کو اپنے نکاح اور شادی میں کسی قسم کا اختیار نہ تھا، اس کے ولی اور سرپرست، جس کے حوالے کر دیتا، چاروں ناچار اسی کے پاس جانا پڑتا تھا، یورپ کے بعض ممالک تو اس حد تک بہنچ چکے تھے کہ عورت کو انسان تسلیم کرنے کیلئے بھی تیار نہ تھے، عورت کی ملکیت کسی چیز پر بھی نہ ہوتی تھی اور برائے نام جو چیزیں اس کی ملکیت کھلاتی تھیں، اس کو بھی باپ، بھائی یا شوہر وغیرہ جہاں چاہتے اور جس طرح چاہتے ہیں خرچ کر دلتے تھے، عورت کو پوچھنے کا بھی حق نہ ہوتا تھا۔ بعض لوگوں کا خیال تھا کہ عورت کو کوئی بھی قتل کر دے نہ تو اس پر قصاص واجب ہے نہ خون بہا۔ اور اگر شوہر مرجاتا تو یہی کوئی اس کی لاش کے ساتھ جلا کر سُتی کر دیا جاتا تھا۔

اور باپ کے لئے اپنی بڑی کا قتل کرنا اور زندہ درگور کرنا نہ صرف جائز بلکہ باعث فخر و عزت سمجھا جاتا تھا، قرآن حکیم نے اس قسم کی بہیانہ حرکت پر قیامت کے دن کے عذاب کی دھمکی دی اور آگاہ کیا کہ ان مظلوم بچیوں کی نسبت بھی سوال ہو گا، کہ کس گناہ پر ان کو قتل کیا تھا، کوئی سنگدل یہ نہ سمجھے کہ ہماری اولاد ہے، ہم اس میں جو چاہیں تصرف کریں، فرمایا: وَإِنَّ الْمَوْقَدَةَ سَيْلَتْ ۝۵ بَأْيَ ذَنْبٍ فَقُلْتَ ۝۶ (التكوير: ۵-۶)

ترجمہ: ”اور جب زندہ گاڑی گئی بیٹی کے متعلق پوچھا جائے کہ کس گناہ پر وہ ماری گئی؟“ عورت جس کے نکاح میں آ جاتی تو وہ اس کے جان و مال کا بھی اپنے آپ کو مالک سمجھتا تھا، اور اس وجہ سے ازدواجی زندگی میں عورت پر گونا گون مظالم روکھتا تھا، اور اگر شوہر مرجاتا تو شوہر کے درہ اس کے مال کی طرح اس کی بیوی کے بھی مالک اور اختیار مند سمجھ جاتے تھے، شوہر کا اوراثت اگر چاہتا تو بدون مہر اس کے ساتھ نکاح کر دیتا، اور اگر پسند نہ ہو تو کسی دوسرے کو نکاح میں دلا کر مال و صول کر دیتا۔ غرض اس بیچاری متعلق کے لئے کوئی بھی عقل و انصاف سے کام نہ لیتا تھا۔ جب رسول اللہ ﷺ میتوحث ہوئے اور ان پر قرآن کریم نازل ہوا تو ان تمام مظالم کا خاتمة کر دیا، انسان کو انسانیت کی قدر سکھائی، عورت کو عزت اور شرافت کا مقام عطا کیا، عدل و انصاف پر مبنی قانون و راثت کا اعلان کیا، جس میں عورت کو قریبی رشتہ داروں کے مال میں باقاعدہ طور پر حقدار ہبھرایا گیا، اور وہ اپنے نفس اور اپنے مال میں ہر قسم کے نز تصرف کرنے میں خود مختار قرار دی گئی۔ عورت کے لئے روٹی کپڑہ امکان کی ذمہ داری شوہر پر ڈال دی گئی عام

حالات میں عورت کو بچوں کے اخراجات سے بلکہ خود اپنے ضروری اخراجات سے بھی سبکدوش قرار دیا گیا، شوہر بیوی کو خوش رکھنے کا اور اس کے ساتھ حسن سلوک کرنے کا پابند بنایا گیا، شوہر ادا گئی حقوق میں کوتاہی کرے تو بذریعہ عدالت بیوی اپنا حق وصول کر سکتی ہے اور اگر شوہر مسحت ہو (جو کہ باوجود قدرت کے بیوی کے حقوق ننان و فقہ ادائے کرتا ہو) تو شرعی خواوبط کے مطابق عورت اسلامی عدالت سے تشنیخ نکاح کی ذکری حاصل کر کے رہائی حاصل کر سکتی ہے۔ اور جاہلیت میں عورت پڑھائے جانے والے مظالم کو دیکھا جائے تو معلوم ہو گا کہ اسلام نے عورت کو فرش سے اٹھا کر عرش پر بٹھادیا ہے اور اس مظلوم کو پورا الصاف فراہم کیا۔

موجودہ جاہلیت اختری کا فساد کا بھی سدیاب: لیکن جس طرح اسلام نے عورت کو جاہلیت اولیٰ کے مظالم سے نجات دلائی اسی طرح جاہلیت آختری میں رونما ہونے والے فسادات کا بھی سدیاب کیا، جو کہ عورت کی بے مہار آزادی کے سبب پیدا ہو رہے ہیں۔ کیونکہ عورت کو مردوں کی نگرانی اور سیادت سے پوری طرح آزادی دینا معاشرے کی بر بادی کا سب سے بڑا سبب ہے، اس وجہ سے اللہ تعالیٰ نے الرجال قوامون علی النساء: (الاية) فرمادی کران فسادات کو دفع کرنے کا سامان کیا، کہ مرد عورتوں پر حاکم اور ان کے نگران ہیں، اور عورتوں پر مردوں کی یہ نگرانی مردوں، عورتوں اور پورے انسانی معاشرے کے لئے عین حکمت اور مصلحت ہے، اس کو ظلم کہ مناسب سے بڑا ظلم ہے امریکہ اور یورپ کی یہ مسلسل کوشش ہے کہ عورتوں کو مردوں کی سیادت اور نگرانی سے بالکل آزادی مل جائے اور ران کو بے مہار پھوڑ دیا جاوے۔ اسی کا نتیجہ ہے کہ دنیا میں غاشی اور بے حیائی عام ہو گئی اور جاہلیت اولیٰ سے بڑھ کر دنیا میں قتل و خوزریزی اور فسادات کا بازار گرم ہے۔ خواہشات کو حقوق قرار دیا جاتا ہے جو کہ سراسر غلطی ہے۔

مغربی معاشرہ غیر متوازن اور غیر فطری ہے مغرب نے اپنے معاشرے کے اعتبار سے عورت کی صدیوں کی مظلومیت کے رد عمل میں اس کی آزادی کا جو فارمولہ پیش کیا ہے، وہ غیر متوازن اور غیر فطری ہے اس میں مرد اور عورت کی خلقت اور صلاحیتوں کی فطری تقسیم کا علاوہ نہیں رکھا گیا، اس وجہ سے مغرب کا خاندانی نظام درہم برہم ہو گیا ہے، اور رشتہوں کا تقدس پامال ہو کر رہ گیا۔ آج بھی مغرب کے معاشرے کو دیکھا جاوے تو معلوم ہو جائے گا کہ آج بھی وہاں عورت کی بے بی اور مظلومیت قابل دینہ نہیں ہے کیونکہ مغرب نے عورت کے فطری فرائض میں مرد کو شریک کئے بغیر مرد کی ذمہ داریوں میں عورت کو حصہ دار بنادیا ہے، بچوں کو جنم دینے اور ان کی پرورش کرنے کی بیانش کرت غیر ذمہ داری کے ساتھ بچوں کیلئے کما کر کھلانے کی ذمہ داری میں بھی عورت کو شریک قرار دیا ہے، اور اس قسم کی ذمہ داریوں کو حقوق کا نامہ دیا ہے۔ اور مساوات مردوزن کا خوش کن نعرہ لگا کر ناقص لعقل کو خوش کر دیا ہے، کہ وہ مرد کے ساتھ زندگی کی دوڑ میں برابر کی شریک ہے، لیکن یہ برابری چونکہ فطرت کے خلاف ہے اس وجہ سے مغرب فرائض و حقوق میں مساوات کے تمام تر دعووں کے باوجود یہ مساوات قائم نہ کر سکا، بلکہ تجارت صنعت سیاست، تعلیم، سائنس، فوج

معاشرت وغیرہ کی بھی شعبہ میں یہ مساوات موجود نہیں ہے۔ فطرت کے تقاضوں سے انحراف کا بھی نتیجہ ہے کہ مرد و عورت میں مساوات بھی عملًا قائم نہ ہو سکی اور دوسری طرف اسکے منفی اثرات بھی نظرناک شکل میں رومنا ہو رہے ہیں کہ خاندانی نظام جاہ ہو گیا ہے، رشتوں کا تقدس پامال ہو گیا ہے، باہمی ربط اور موافقت کے بجائے افرادیت پسندی اور نفسی نفسی کا ماحول پیدا ہو گیا ہے، جس کا اعتراف خود مغربی دانش روکر ہے ہیں، مجده اللہ اسلام کا نظام ان تمام غیر فطری خامیوں سے پاک اور فطرت کے تقاضوں کے میں مطابق ہے۔ جب تک قرآن کریم کے لائے ہوئے قانون عدل کو سرتسلیم ختم نہ کیا جاوے اسوقت تک دنیا مکن اور سلامتی کا منہ تک نہیں دکھی سکتی، اللہ تعالیٰ ہمیں صراط مستقیم پر چلاوے اور افراط و تفريط کے گراہ کن راستوں سے ہمیں حفاظت میں رکھے۔

حدثنا احمد بن محمد ثنا عبد الله بن المبارك ثنا ابن عینیه عن

سہیل بنت ابی صلاح عن ایوب بن بشیر عن سعید الاعشیٰ عن ابی سعید الخدری قال: قال رسول الله ﷺ من کانت له ثلاثة بنات او ثلاثة اخوات او ابنتان او اختان فاحسن صحبتهن و انقى الله فيهن فله الجنۃ.

ترجمہ: حضرت ابو سعید خدری رضی اللہ عنہ روايت کرتے ہیں کہ جناب رسول اللہ ﷺ نے فرمایا، جس آدمی کی تین بیٹیاں ہوں یا تین بہن ہوں یا دو بیٹیاں ہوں یا دو بہن ہوں اور پھر اس نے اسکے ساتھ اچھا بتاؤ کیا، اور ان کے حقوق کی ادائیگی میں اللہ تعالیٰ سے ڈراتو اس کا بدلہ جنت ہے۔ انتہی

حضرت ایوب بن بشیر ان کا نام اور نسب ایوب بن بشیر بن سعد بن العمیان ہے۔ ان کی کنیت ابو سلیمان مدینی ہے، ان کو جناب رسول اللہ ﷺ کی رویت کا شرف حاصل ہے، اور ابو داؤد وغیرہ ائمہ حدیث نے ان کو کوئی قرار دے دیا ہے **حضرت سعید الاعشیٰ:** یہ سعید بن عبد الرحمن بن مکمل الاعشی الزہری المدنی ہیں، ابن حبان نے ان کو کوئی قرار دے دیا ہے۔ (از تحقیق الحوزی)

فاحسن صحبتهن و انقى الله فيهن فله الجنۃ: یعنی پھر اس شخص نے ان لڑکوں کے ساتھ حسن سلوک کیا اور ان کے حق میں اللہ تعالیٰ سے ڈراتو اس کے لئے جنت ہے۔

بیٹیوں سے احسان کا مطلب: یہاں احسان سے کیا مراد ہے؟ بعض کے زندگی یہاں احسان سے مراد یہ ہے کہ ان لڑکوں کے جو حقوق اس شخص کے ذمہ واجب ہیں، وہ ابھی طریقے سے ادا کرے مثلاً حسب استعداد نان و نفقة رہائش اور کپڑوں وغیرہ کا پورا خیال رکھے اور ضروریات دین کے حد تک ان کو تعلیم دے اور بعض کے زندگی اس حدیث میں احسان سے مراد یہ ہے کہ ان لڑکوں کی پرورش میں صرف حقوق واجبہ پر احتفاظ کریں بلکہ شرع کے موافق ان کے ساتھ زیادہ وسعت اور فراخدلی سے کام لیں۔ اور ان کی احسن طریقے سے تعلیم و تدريب کا اہتمام

کرے۔ اور یہی آخوند قول مراد ہوتا زیادہ واضح ہے۔ اور یہی ہو سکتا ہے کہ پہلا جملہ فاحسن صحبتین حقوق واجبہ سے ان پر زیادہ وسعت کرنے کی ترغیب کے لئے ہوا اور دوسرا جملہ ”واتقی اللہ فیہن“ حقوق ”واجبہ میں کوتا ہی سے باز رکھنے کیلئے ہو۔

اور علامہ ابن حجر قفرماتے ہیں کہ ظاہر یہ ہے کہ حدیث میں جواہر و ثواب جنت ملنے کا نکور ہے یہ اس صورت میں ہے جبکہ یہ آدمی ان لڑکیوں کے ساتھ حسن سلوک اور احسان جاری رکھے یہاں تک کہ کسی مناسب جگہ میں انکا نکاح کر کے خصتی کرادے یا وہ بقضاء الہی فوت ہو جائیں۔

حدثنا قتيبة ثنا عبد العزیز بن محمد عن سهل بن ابی صلاح عن سعید بن عبد الرحمن عن ابی سعید الخدری أن رسول الله ﷺ قال! لا يكون لاحدكم ثلث بنات أو ثلاث أخوات فيحسن إليهن إلادخل الجنة. وفي الباب عن عائشة وعقبة بن عامر وانس وجاير وابن عباس وابو سعيد الخدری اسمه سعد بن مالک بن سنان، وسعد بن ابی وقادص هو سعد بن مالک بن وهب.

ترجمہ: حضرت ابو سعید خدریؓ روایت کرتے ہیں کہ جناب رسول اللہ ﷺ نے فرمایا، نہیں ہوتی ہیں تم میں سے کسی ایک آدمی کے لئے تین بیٹیاں یا تین بہن اور پھر وہ ان سے احسان کرئے، مگر وہ آدمی ضرور جنت میں داخل ہو گا۔
احسان ایک جامع اوصاف ہے گرفظ:

فیحسن الیہن، یعنی پھر وہ شخص ان لڑکیوں کے ساتھ حسن سلوک کرے اور ”الاذب المفرد“ میں حضرت عقبہ بن عامرؓ کی حدیث میں الفاظ اس طرح آتے ہیں، فصبر علیہن، یعنی پھر اس شخص نے ان لڑکیوں پر صبر کیا، اور اہن ملجم میں بھی اسی طرح مردی ہے، اور ساتھ ان الفاظ کا اضافہ بھی ہے، واطعمنہت و سقاہن و کماہن، یعنی (ان لڑکیوں پر صبر کیا) اور ان کو کھلایا پلایا اور کپڑے دیئے۔ اور طبرانی کے نزدیک حضرت عبد اللہ بن عباسؓ کی حدیث میں الفاظ اس طرح ہیں۔ فأنفق علىهن وزوجهن وأحسن ادبهن، یعنی پھر اس شخص نے ان لڑکیوں پر خرچ کیا اور ان کا نکاح کرایا اور ان کو بہتر تعلیم دی اور امام احمدؓ کے نزدیک اور الادب المفرد میں بھی حضرت جابرؓ کی حدیث میں اس طرح وارد ہے۔ یؤد بهن ویرحمنہن ویکفلهن، یعنی یہ شخص ان لڑکیوں کو تعلیم دے اور ان کے ساتھ رحمت و شفقت کا برداشت کرے اور انکی کفالت کرے اور طبرانی نے اس روایت میں اس لفظ کا بھی اضافہ کیا ہے۔ ”ویزوجهن“ اور ان کا نکاح کرادے۔ علامہ حافظ ابن حجر عسقلانی اللہ تعالیٰ فتح الباری میں ان تمام الفاظ کو ذکر کرنے کے بعد فرماتے ہیں۔

وہذه الاوصاف يجمعها لفظ الاحسان ليعنى ان مختلف روایات میں جن متعدد اوصاف کا ذکر کیا گیا ہے، لفظ احسان ان تمام اوصاف کے لئے جامع ہے۔ (تحفة الاخوذی) یعنی ہبھوں بیٹوں کے ملنے پر اللہ تعالیٰ کے لئے صبر کرنا، اور ان کو کھلانا پلانا اور کپڑے دینا، اور طیب خاطر کے ساتھ ان پر حسب استطاعت خرچ کرنا، ان کو ادب دینا اور علم سکھانا ان کے ساتھ رحمت و شفقت کا برداشت کرنا، اچھے طریقے سے ان کی پرورش کرنا اور ان کو نکاح کرنا یہ سب کچھ احسان اور حسن سلوک کے مختلف پہلو ہیں جن کو مختلف روایات میں واضح کیا گیا ہے اور مذکورہ بالا روایت میں ان تمام اوصاف کے لئے ایک جامع جملہ فیحسن اليهـ "ارشاد فرمایا یعنی پھر یہ آدمی ان لڑکوں کے ساتھ احسان کرے، گویا لفظ احسان جو امع المکم سے ہے جو ان تمام اوصاف کو شامل ہے۔

لڑکوں کی تین یادو عدو ذکر کرنے کی وجہ: اس روایت میں تین لڑکوں، بیٹیوں، یا ہبھوں کے ساتھ احسان کرنے پر جنت ملنے کو ثواب مذکور ہے، اور اس سے پہلی روایت میں بھی پہلے تین بیٹیوں، یا تین ہبھوں کو ذکر فرمایا ہے اور پھر کثرت سے قلت کی طرف تزلزل کے طور پر فرمایا، یا جس کے لئے دو بیٹیاں یادو، ہبھوں اور پھر وہ انکے ساتھ حسن سلوک کرے اور ان کے حقوق کی ادائیگی میں اللہ تعالیٰ سے ڈرے تو اس کے لئے جنت ہے۔ ان روایات میں بظاہر ایک سے زائد لڑکوں کی اچھی پرورش کرنے پر اس ثواب کا ذکر کیا گیا ہے۔ حقیقت میں تو اپنی اولاد اور احصال و عیال پر خرچ کرنا بہترین صدقہ اور ثواب کا کام ہے، چاہے لڑکے ہوں یا لڑکیاں، پھر لڑکوں پر خرچ کرنا اور ان کی پرورش اچھے طریقے سے کرنا زیادہ اجر و ثواب کا باعث ہے چاہے ایک لڑکی ہو یا زیادہ جیسا کہ اسی باب کے آنے والی روایت میں من ابتدی بشئی من البنات الخ میں اس کا ذکر ہے۔ لیکن لوگوں کی طبائع عموماً اسی ہوتی ہیں کہ ایک لڑکی پر گرانی محسوس نہیں کرتیں۔ بلکہ بسا اوقات جس ماں باپ کے بیٹے زیادہ ہوں اور بیٹی نہ ہو تو وہ ماں باپ ایک بیٹی کے خواہ مشن德 ہوتے ہیں۔ لیکن بیٹیاں جب وہ تین یا اس سے زیادہ ہو جاتی ہیں تو انسانی طبیعت ان کی کثرت کی وجہ سے گرانی محسوس کر کے ان سے نفرت کرنے لگتی ہے اور پھر یہی نفرت اس کی طرف سے ان کے ساتھ احسان کرنے میں رکاوٹ بن جاتی ہے، اسوجہ سے جناب رسول اللہ نے تین یادو لڑکوں پر صبر کرنے اور رحمت و شفقت کے ساتھ ان کی پرورش کرنے پر جنت ملنے کی خوشخبری سنائی تاکہ دل میں پیدا ہونے والی طبعی ناگواری دور ہو جائے اور مسلمان لڑکوں کی پرورش کو ایک عبادت سمجھ کر خوشی سے کرے اور اس تقریر سے واضح ہوا کہ تین سے زیادہ لڑکوں کی اچھے طریقے سے پرورش کرنے والا بطریق اولی جنت کا مستحق ہے۔ کیونکہ جتنا مشقت ہڑھ جاتی ہے، اتنا ہی اجر ہڑھ جاتا ہے۔

ایک صبر آزماء مبتلاء اور آزمائش: اور حدیث میں لفظ ابتدی میں اس طرف اشارہ ہے کہ بیٹیوں اور ہبھوں کے خراب ماحول معاشرہ اور آس پاس کے برے اثرات سے حفاظت اور ان کی تربیت کے مصارف جبکہ مستقبل میں ان سے کسی آمدی کا امکان بھی نہیں، ہر طرح کے شدائد میں ان کا پالنا اور عزت و عصمت کی حفاظت کرنا ایک

آزمائش اور ابتلاء ہے جس کو صبر و تحمل سے برداشت کرتا ہے بڑے اجر کی بات ہے۔

حضرت ابوسعید خدریؓ:

وأبو سعيد الخدري اسمه سعد بن مالك بن سنان ^(یعنی حضرت ابوسعید خدریؓ کا نام سعد بن مالک بن سنان ہے وہ اپنی کنیت ابوسعید خدریؓ) میں شہر ہیں آپ اور آپ کے والد دنوں صحابی ہیں، غزوہ احد میں ان کو چھوٹا قرار دیا گیا، اور احد کے بعد تمام غزوات میں شریک ہو گئے۔ اور آپ مکفرین (یعنی زیادہ احادیث بیان کرنے والے) حفاظ حديث میں سے ہیں، آپ ۷۴ھ میں وفات پا گئے اور جنت البقع میں دفن ہوئے۔

حضرت سعد بن ابی وقارؓ:
وسعد بن ابی وقارؓ هو سعد بن مالک بن وهیب: اور سعد بن ابی وقارؓ جو ہیں وہ سعد بن مالک بن وهیب ہیں (یعنی ابوسعید خدریؓ کے دادا کا نام سنان ہے۔ اور سعد بن ابی وقارؓ کے دادا کا نام وهیب ہے)

حضرت سعد بن ابی وقارؓ عشرہ مبشرہ (یعنی وہ دس صحابہ کرام جنہیں دنیا میں نبی کریم ﷺ نے جنت کی خوبخبری سنائی تھی) میں سے تھے۔ آپ پہلے اسلام لانے والوں میں سے تھے، انہوں نے سترہ سال کی عمر میں اسلام قبول کیا، حضرت سعد بن ابی وقارؓ خود فرمایا کرتے تھے کہ، ”میں اسلام کا تیرافردوں ہوں اور سب سے پہلے میں بنے اللہ تعالیٰ کی راہ میں تیرمارا“، آپ جناب رسول اللہ ﷺ کے ساتھ تمام غزوات میں شریک ہوئے۔ آپ ۵۵ھ میں منیہ منورہ کے قریب عقیق کے مقام پر اپنے محل کے اندر فوت ہوئے۔ ان کی نعش عقیق سے مدینہ منورہ کو لاٹی گئی اور جنت البقع میں آپ دفن ہوئے۔

حضرت ابوسعید خدریؓ اور حضرت سعد بن ابی وقارؓ کے نسب کی وضاحت:

امام ترمذیؓ نے اس باب میں پانچ احادیث لائے ہیں اور گزشتہ دو حدیثوں کے راوی، حضرت ابوسعید خدریؓ پس امام ترمذیؓ نے وضاحت کے لئے ابوسعید خدریؓ کے نسب کا ذکر کیا، اس میں جو التباس ہوا اس کو دور کرنا چاہا تو فرمایا: وابوسعید الخدري اسمه سعد بن مالک بن سنان وسعد بن ابی وقارؓ هو سعد بن مالک بن سنان ابی وقارؓ هو سعد بن مالک بن وهیب۔ یعنی یہ دنوں حضرات نام اور ولدیت میں مشترک ہیں، ابوسعید خدری کا نام سعد اور ان کے والد کا نام مالک ہے، اور سعد بن ابی وقارؓ کا بھی نام سعد اور والد کا نام مالک ہے لیکن دادا کے نام سے ان دنوں کے درمیان فرق ہو سکتا ہے، کہ ابوسعید خدریؓ کے دادا کا نام ”مالک“ ہے اور سعد بن ابی وقارؓ کے دادا کا نام ”وهیب“ ہے اس وجہ سے امام ترمذیؓ نے ابوسعید خدریؓ کے ساتھ سعد بن ابی وقارؓ کا نسب بھی ذکر کیا۔